

Bhagavan manasa pooja

hr̥ḍambhōjē kṛṣṇaḥ sajalajaladaśyāmalatanuḥ
sarōjākṣaḥ sragvī mukuṭakaṭakādyābharaṇavān |
śaradrākānāthapratimavadanaḥ śrīmuralikām
vahan dhyēyō gōpīgaṇaparivr̥taḥ kuṅkumacitaḥ || 1 ||
payō:'mbhōdhērdvīpānmama hr̥ḍayamāyāhi bhagavan
maṇivr̥tabhr̥jatkanakavarapīṭhaṁ bhaja harē |
suciḥnau tē pādau yadukulaja nēnējmi sujalaiḥ
gr̥hāṇēdaṁ dūrvāphalajalavadarghyaṁ muraripō || 2 ||
tvamācāmōpēndra tridaśasaridambhō:'tisiśiraṁ
bhajasvēmaṁ pañcāmṛtaphalarasāplāvamaghahan |
dyunadyāḥ kālindyā api kanakakumbhasthitamidaṁ
jalaṁ tēna snānaṁ kuru kuru kuruṣvācamanakam || 3 ||
taṭidvarṇē vastrē bhaja vijayakāntādhiharaṇa
pralambāribhr̥tarmṛdulamupavītaṁ kuru galē |
lalāṭē pāṭiraṁ mrgamadayutaṁ dhāraya harē
gr̥hāṇēdaṁ mālyam̐ śatadalatulasyādiracitam || 4 ||
daśāṅgam̐ dhūpam̐ sadvarada caraṇāgrē:'rpitamidaṁ
mukham̐ dīpēnēnduprabhavirajasaṁ dēva kalayē |

imau pāṇī vāṇīpatinuta sakarpūrarajasā
viśōdhyāgrē dattaṁ salilamidamācāma nr̥harē || 5 ||

sadā tr̥ptānnaṁ ṣaḍrasavadakhilavyaṅjanayutaṁ
suvarṇāmatrē gōghṛtacaṣakayuktē sthitamidam |
yaśōdāsūnō tatparamadayayāsāna sakhibhiḥ
prasādaṁ vāñchadbhiḥ saha tadanu nāraṁ piba vibhō || 6 ||

sacūrṇaṁ tām̐būlaṁ mukhaśucikaraṁ bhakṣaya harē
phalaṁ svādu pr̥ityā parimalavadāsvādaya ciram |
saparyāparyātyai kanakamaṇijātaṁ sthitamidaṁ
pradīpairārārti jaladhitanayāśliṣṭa racayē || 7 ||

vijātīyaiḥ puṣpairatisurabhirbilvatulasī
yutaiścēmaṁ puṣpāñjalimajita tē mūrdhni nidadhēs |
tava prādakṣiṇyakramaṇamaghavidhvaṁsi racitaṁ
caturvāraṁ viṣṇō janipathagataścāntaviduṣā || 8 ||

namaskārō:’ṣṭāṅgaḥ sakaladuritadhvaṁsanapaṭuḥ
kr̥taṁ nr̥tyaṁ gītaṁ stutirapi ramākānta ta iyam |
tava pr̥ityai bhūyādahamapi ca dāsastava vibhō
kr̥taṁ chidraṁ pūrṇaṁ kuru kuru namastē:’stu bhagavan || 9 ||

sadā sēvyahḥ kr̥ṣṇahḥ sajalaghananīlahḥ karatalē
dadhānō dadhyannaṁ tadanu navanītaṁ muralikām |

kadācitkāntānām kucakalaśapatrāliracanā

samāsaktaḥ snigdhaiḥ saha śísuvihāram viracayan || 10 ||



Hari Ome